

प्रेस नोट दिनांक 27.04.2021

(1). आज दिनांक 27.04.2021 को पुलिस अधीक्षक चित्रकूट श्री अंकित मित्तल द्वारा जिला अस्पताल सोनेपुर में कोविड-19 की वैक्सीन की दूसरी डोज का टीका लगवाया गया। इस दौरान महोदय द्वारा सभी लोगों से अपील की गयी कि आप सभी लोग भी अपना नम्बर आने पर कोरोना वैक्सीन का टीका अवश्य लगवाये जिससे कोरोना की इस लड़ाई में सबकी जीत हो सके।

(2). पुलिस अधीक्षक चित्रकूट के निर्देशन में अवैध शराब निर्माण एवं बिक्री की रोकथाम हेतु चलाए जा रहे अभियान के क्रम में श्री सलाउद्दीन खां थाना मारकुण्डी तथा उनकी टीम द्वारा अभियुक्त रामपाल उर्फ पंडा पुत्र प्रताप यादव निवासी करौहा मजरा गोपीपुर थाना मारकुण्डी जनपद चित्रकूट को 12 अदद क्वार्टर देशी शराब के साथ गिरफ्तार किया गया। अभियुक्त के विरुद्ध थाना मारकुण्डी में धारा 60 आबकारी अधिनियम के अन्तर्गत अभियोग पंजीकृत किया गया।

बरामदगी:-

12 अदद क्वार्टर देशी शराब

बरामदगी करने वाली टीम:-

1. उ0नि0 श्री सलाहुद्दीन खां थाना मारकुण्डी
2. आरक्षी राजेश कुमार यादव

(3). उ0प्र0 शासन द्वारा नारी सुरक्षा, नारी सम्मान, नारी स्वालंबन, महिला कल्याण एवं बाल विकास के लिए चलाये जा रहे मिशन शक्ति अभियान के अन्तर्गत पुलिस अधीक्षक चित्रकूट के निर्देशन में दिनांक 26.04.2021 को एंटी रोमियो टीम महिला थाना द्वारा बस स्टैंड कर्वी, ट्राफिक चौराहा एवं कर्वी शहर में तथा एन्टी रोमियो टीम थाना बरगढ़ द्वारा रेलवे स्टेशन बरगढ़, ग्राम कोलमजरा, सिंगलपुरवा में भ्रमण कर कोरोना के बढ़ते संक्रमण के दृष्टिगत महिलाओं/ बालिकाओं को मास्क लगाने हेतु जागरूक किया। महिला आरक्षियों द्वारा महिलाओं/बालिकाओं को वीमेन पावर लाइन 1090, महिला हेल्पलाइन 181, मुख्यमंत्री हेल्पलाइन 1076, पुलिस आपातकालीन सेवा 112, चाइल्ड हेल्पलाइन 1098, स्वास्थ्य सेवा 102, एम्बुलेंस सेवा 108 एवं अपने-अपने थाना के सीयूजी नम्बर के बॉरों में विस्तृत जानकारी देकर जागरूक किया साथ ही मास्क लगाने एवं कोविड-19 के नियमों का पालन करने हेतु बताते हुये कोरोना वैक्सीन के प्रति जागरूक किया गया।

(4). पुलिस अधीक्षक चित्रकूट के निर्देशन में श्री अवधेश कुमार मिश्रा प्रभारी निरीक्षक थाना पहाड़ी के मार्गदर्शन में उ0नि0 श्री जनार्दन प्रताप सिंह द्वारा चुनावी रंजिश को लेकर 02 पक्षों में हुए वाद-विवाद में 05 अभियुक्तों (निवर्तमान प्रधान कमलेश कुमार यादव आदि एवं प्रधान पद प्रत्याशी प्रमोद कुमार यादव आदि) के विरुद्ध 151/107/116 crpc के तहत कार्यवाही करते हुए गिरफ्तार कर न्यायिक हिरासत में जेल भेजा गया।

उल्लेखनीय हैं कि आज दिनांक-26.04.2021 को उ0नि0 श्री जनार्दन प्रताप सिंह मय हमराही के ग्राम साईपुर में भ्रमणशील थे कि साईपुर तिराहे के पास प्रथम पक्ष के निवर्तमान प्रधान कमलेश कुमार यादव एवं उसेक साथी तथा द्वितीय पक्ष के प्रधान पद के प्रत्याशी प्रमोद कुमार आदि के मध्य चुनाव को लेकर वाद-विवाद व गाली गलौच कर रहे थे। पूर्व में दिनांक-24.04.2021 को भी दोनों पक्षों के मध्य चुनाव को लेकर वाद-विवाद किया गया था जिसके सम्बन्ध में थाना पर कोई सूचना नहीं दी गयी थी। मौके पर पुलिस टीम द्वारा उभयपक्षों को काफी समझाने की कोशिश की गयी लेकिन उभयपक्ष आक्रामक हो गये। प्रथम पक्ष के निवर्तमान प्रधान कमलेश यादव

पुत्र रामसहाय यादव निवासी साईपुर (2) राजू पुत्र टिरी निवासी नहरा थाना पहाड़ी व द्वितीय पक्ष के प्रधान पद प्रत्याशी प्रमोद कुमार यादव (2) देवेन्द्र कुमार यादव (3) विनोद यादव पुत्रगण स्व0 चन्द्रभवन यादव निवासीगण साईपुर थाना पहाड़ी जनपद चित्रकूट के विरूद्ध 151/107/116 सीआरपीसी के तहत कार्यवाही करते हुए गिरफ्तार कर न्यायिक हिरासत में जेल भेजा गया ।